

माहिती व जनसंपर्क महासंचालनालयातील
श्रीमती प्रेमिला जेसिंग कुंढडिया, लिपिक व
श्री. जावेद अब्दुल वहिद खान, लिपिक -
टंकलेखक यांच्या सेवा नियमित करण्याबाबत

महाराष्ट्र शासन

सामान्य प्रशासन विभाग

शासन निर्णय क्रमांक: मावज-२०१२/प्र.क्र.२२८/३४-अ,

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२

तारीख: ९ फेब्रुवारी, २०१५

प्रस्तावना -

लोकराज्य (गुजराती) व लोकराज्य (उर्दू) या पाक्षिकांचे काम पूर्णपणे त्या भाषेत होत असल्याने सदर पाक्षिकांकरीता अनुक्रमे लिपिक व लिपिक-टंकलेखक ही पदे निर्माण करण्यात आली होती. या पदांकरीता अनुक्रमे गुजराती व उर्दू भाषिक उमेदवारांची आवश्यकता निर्माण झाली. त्यानुसार माहिती व जनसंपर्क महासंचालनालयात श्रीमती प्रेमिला जेसिंग कुंढडिया, लिपिक (गुजराती) व श्री. जावेद अब्दुल वहिद खान, लिपिक-टंकलेखक (उर्दू) यांची लोकराज्य (गुजराती) आणि लोकराज्य (उर्दू) या पाक्षिकांच्या कामाकरीता अनुक्रमे दि.६.७.१९८१ व दि.१२.११.१९८१ रोजी नियुक्ती करण्यात आली. लोकसेवा आयोगाच्या स्पर्धा परीक्षा इंग्रजी/मराठी लिपिक-टंकलेखक पदांकरीताच होत असल्याने सेवायोजन कार्यालयाकडे मागणी करण्यात येऊन सदर कर्मचाऱ्यांची नेमणूक करण्यात आली. या कर्मचाऱ्यांची नियुक्ती हंगामी स्वरूपात केली होती. सन १९९५ मध्ये सदर दोन्ही पाक्षिके बंद करण्यात आली. तेथील अन्य कर्मचाऱ्यांना महासंचालनालयाच्या सेवेत सामावून घेण्यात आले. तथापि, तेव्हापासून आजतागायत सदर दोन कर्मचाऱ्यांच्या सेवा नियमित होऊ शकल्या नाहीत. श्रीमती प्रेमिला कुंढडिया व श्री. जावेद खान यांनी त्यांच्या सेवा नियमित करण्याबाबत महाराष्ट्र प्रशासकीय न्यायाधिकरण, मुंबई येथे मूळ अर्ज क्र.२३१/२०१२ दाखल केला. मा. न्यायाधिकरणाने दि.४.३.२०१३ रोजी आदेश पारित करून सदर दोन्ही कर्मचाऱ्यांच्या सेवा नियमित करण्याच्या निवेदनावर ३ महिन्यांच्या आत निर्णय घ्यावा असे आदेशित केले. त्यास अनुसरून श्रीमती प्रेमिला जे. कुंढडिया, लिपिक व श्री.जावेद अब्दुल वहिद खान, लिपिक-टंकलेखक यांच्या सेवा नियमित करण्याची बाब शासनाच्या विचाराधीन होती.

शासन निर्णय-

माहिती व जनसंपर्क महासंचालनालयातील लिपिक (गुजराती) व लिपिक-टंकलेखक (उर्दू) ही मंजूर पदे आहेत. लोकसेवा आयोगाच्या स्पर्धा परीक्षा इंग्रजी/मराठी लिपिक-टंकलेखक पदांकरीताच होत असल्याने या पदांसाठी लोकसेवा आयोगाकडून उमेदवार घेण्यात आलेले नाहीत. श्रीमती प्रेमिला जेसिंग कुंढडिया व श्री.जावेद अब्दुल वहिद खान हे नियुक्तीच्या वेळेस सदर पदासाठी आवश्यक ती शैक्षणिक व अन्य अर्हता धारण करीत होते. त्यामुळे त्यांची नियुक्ती मागील दाराने (back door) झालेली नाही. ही वस्तुस्थिती लक्षात घेऊन श्रीमती प्रेमिला जेसिंग कुंढडिया, लिपिक व श्री.जावेद अब्दुल वहिद खान, लिपिक-टंकलेखक यांच्या सेवा या आदेशाच्या दिनांकापासून नियमित करण्यात येत आहेत.

२. सदर दोन्ही कर्मचाऱ्यांच्या सेवा नियमित होण्यापूर्वी झालेल्या सेवेचा कालावधी सेवाविषयक वेगवेगळ्या प्रयोजनार्थ विचारात घेणे याबाबत संबंधित विभागांचे अभिप्राय घेऊन स्वतंत्रपणे कार्यवाही करण्यात येईल.

३. सदर आदेश विधी व न्याय विभागाच्या अनौपचारिक संदर्भ क्र.५३०/Civil/Confdl./A, दि.२१.११.२०१३ व सामान्य प्रशासन विभागाच्या अनौपचारिक संदर्भ क्र.२४१८/का.१२, दि.१६.१.२०१५ अन्वये प्राप्त झालेल्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२०९१६३४३४४९०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.ना.मुसळे)

अवर सचिव, महाराष्ट्र शासन

प्रत,

१. सचिव (मा.व ज.), सामान्य प्रशासन विभाग, मंत्रालय, मुंबई,
२. महासंचालक, माहिती व जनसंपर्क महासंचालनालय, मंत्रालय, मुंबई,
३. संचालक (माहिती)(प्रशासन), माहिती व जनसंपर्क महासंचालनालय, मंत्रालय, मुंबई,
४. उपसंचालक (लेखा), माहिती व जनसंपर्क महासंचालनालय, मंत्रालय, मुंबई,
५. अधिदान व लेखा अधिकारी, मुंबई,
६. निवासी लेखा परीक्षा अधिकारी, मुंबई,
७. संबंधित कर्मचारी (मावज मार्फत)
८. सामान्य प्रशासन विभाग/ का.१२,
९. निवडनस्ती.